

ΟΡΕΣΤΗΣ	ὄρων σε πολλοῖς ἐμπρέπουσαν ἄλγεσιν.	1187
ΗΛΕΚΤΡΑ	καὶ μὴν ὄρας γε παῦρα τῶν ἐμῶν κακῶν.	
ΟΡΕΣΤΗΣ	καὶ πῶς γένοιτ' ἂν τῶνδ' ἔτ' ἐχθίω βλέπειν;	
ΗΛΕΚΤΡΑ	ὀθύνεκ' εἰμὶ τοῖς φονεῦσι σύντροφος	1190
ΟΡΕΣΤΗΣ	τοῖς τοῦ; πόθεν τοῦτ' ἐξεσήμηνας κακόν;	
ΗΛΕΚΤΡΑ	τοῖς πατρός· εἶτα τοῖσδε δουλεύω βία.	
ΟΡΕΣΤΗΣ	τίς γάρ σ' ἀνάγκη τῆδε προτρέπει βροτῶν;	
ΗΛΕΚΤΡΑ	μήτηρ καλεῖται, μητρὶ δ' οὐδὲν ἐξισοῖ.	
ΟΡΕΣΤΗΣ	τί δρώσα; πότερα χερσὶν ἢ λύμη βίου;	1195
ΗΛΕΚΤΡΑ	καὶ χερσὶ καὶ λύμαισι καὶ πᾶσιν κακοῖς.	
ΟΡΕΣΤΗΣ	οὐδ' οὐπαρήξων οὐδ' ὁ κωλύσων πάρα;	
ΗΛΕΚΤΡΑ	οὐ δῆθ'. ὅς ἦν γάρ μοι σὺ προὔθηκας σποδόν.	
ΟΡΕΣΤΗΣ	ᾧ δύσποτμ', ὡς ὄρων σ' ἐποικτίρω πάλαι.	
ΗΛΕΚΤΡΑ	μόνος βροτῶν νυν ἴσθ' ἐποικτίρας ποτέ.	1200
ΟΡΕΣΤΗΣ	μόνος γὰρ ἤκω τοῖς ἴσοις ἀλγῶν κακοῖς.	
ΗΛΕΚΤΡΑ	οὐ δὴ ποθ' ἡμῖν ξυγγενῆς ἤκεις ποθέν;	
ΟΡΕΣΤΗΣ	ἐγὼ φράσαιμι' ἄν, εἰ τὸ τῶνδ' εὖνουν πάρα.	
ΗΛΕΚΤΡΑ	ἀλλ' ἐστὶν εὖνουν, ὥστε πρὸς πιστὰς ἐρεῖς.	
ΟΡΕΣΤΗΣ	μέθες τόδ' ἄγγος νῦν, ὅπως τὸ πᾶν μάθης.	1205
ΗΛΕΚΤΡΑ	μὴ δῆτα πρὸς θεῶν τοῦτό μ' ἐργάσῃ, ξένε.	
ΟΡΕΣΤΗΣ	πεῖθου λέγοντι κούχ ἀμαρτήσῃ ποτέ.	
ΗΛΕΚΤΡΑ	μή, πρὸς γενείου, μὴ 'ξέλη τὰ φίλτατα.	
ΟΡΕΣΤΗΣ	οὐ φημ' ἐάσειν. ...	
ΗΛΕΚΤΡΑ	... ᾧ τάλαιν' ἐγὼ σέθεν, 'Ορέστα, τῆς σῆς εἰ στερήσομαι ταφῆς.	1210
ΟΡΕΣΤΗΣ	εὐφήμα φώνει· πρὸς δίκης γὰρ οὐ στένεις.	
ΗΛΕΚΤΡΑ	πῶς τὸν θανόντ' ἀδελφὸν οὐ δίκη στένω;	
ΟΡΕΣΤΗΣ	οὐ σοι προσήκει τήνδε προσφωνεῖν φάτιν.	
ΗΛΕΚΤΡΑ	οὕτως ἄτιμός εἰμι τοῦ τεθνηκότος;	

ΟΡΕΣΤΗΣ	ἄτιμος οὐδενὸς σύ· τοῦτο δ' οὐχὶ σόν.	1215
ΗΛΕΚΤΡΑ	εἴπερ γ' Ὀρέστου σῶμα βαστάζω τόδε;	
ΟΡΕΣΤΗΣ	ἀλλ' οὐκ Ὀρέστου, πλὴν λόγῳ γ' ἠσκημένον.	
ΗΛΕΚΤΡΑ	ποῦ δ' ἔστ' ἐκείνου τοῦ ταλαιπώρου τάφος;	
ΟΡΕΣΤΗΣ	οὐκ ἔστι· τοῦ γὰρ ζῶντος οὐκ ἔστιν τάφος.	
ΗΛΕΚΤΡΑ	πῶς εἶπας, ὦ παῖ;	...
ΟΡΕΣΤΗΣ	...	ψεῦδος οὐδὲν ὦν λέγω.
ΗΛΕΚΤΡΑ	ἦ ζῆ γὰρ ἀνήρ;	...
ΟΡΕΣΤΗΣ	...	εἴπερ ἔμψυχός γ' ἐγώ.
ΗΛΕΚΤΡΑ	ἦ γὰρ σὺ κείνος;	...
ΟΡΕΣΤΗΣ	...	τήνδε προσβλέψασά μου σφραγίδα πατρὸς ἔκμαθ' εἰ σαφῆ λέγω.
ΗΛΕΚΤΡΑ	ὦ φίλτατον φῶς.	...
ΟΡΕΣΤΗΣ	...	φίλτατον, συμμαρτυρῶ.
ΗΛΕΚΤΡΑ	ὦ φθέγμ', ἀφίκου;	...
ΟΡΕΣΤΗΣ	...	μηκέτ' ἄλλοθεν πύθη, 1225
ΗΛΕΚΤΡΑ	ἔχω σε χερσίν;	...
ΟΡΕΣΤΗΣ	...	ὡς τὰ λοιπ' ἔχοις αἰί.
ΗΛΕΚΤΡΑ	ὦ φίλταται γυναῖκες, ὦ πολίτιδες, ὄρατ' Ὀρέστην τόνδε, μηχαναῖσι μὲν θανόντα, νῦν δὲ μηχαναῖς σεσωσμένον.	
Χορός	ὀρώμεν, ὦ παῖ, καπὶ συμφοραῖσί μοι γεγηθὸς ἔρπει δάκρυον ὀμμάτων ἄπο.	1230